



ജോർജിയൻ



കുഴിമറ്റം സെന്റ് ജോർജ് യുവജനപ്രസ്ഥാനം പ്രസിദ്ധീകരണം

പുസ്തകം 13

പക്കം 2

മാർച്ച് 2009

പേജ് 4

ജോർജിയന്റെ ആശംസകൾ



യുവജനപ്രസ്ഥാനം
കേന്ദ്ര പ്രസിഡന്റായി
ചുമതലയേറ്റ യുഹാനോൻ
മാർ പോളിക്കർപ്പോസ്

ഈസ്റ്റർ ആശംസകൾ



ആദരാഞ്ജലികൾ



കിരൺ സാബു
കൊച്ചുപറമ്പിൽ

- യുവജന പ്രസ്ഥാനാംഗങ്ങൾ

ഏഴു ശ്രേഷ്ഠ ഇടയൻമാർ കൂടി.....

പുതുപ്പള്ളി: 2008 സെപ്റ്റം 11-ന് പാമ്പാക്കുടയിൽ ചേർന്ന മലങ്കര അസോസിയേഷൻ തെരെഞ്ഞെടുത്ത ഏഴു വൈദികരെ 2009 ഫെബ്രുവരി 19-ന് പുതുപ്പള്ളി സെന്റ് ജോർജ് ഓർത്തഡോക്സ് പള്ളിയിൽ വച്ച് മേൽപ്പട്ട സ്ഥാനത്തേക്കുയർത്തി. പ. ദിദിമോസ് പ്രഥമൻ കാതോലിക്കാ ബാവായുടെ മുഖ്യകാർമ്മികത്വത്തിലും ശ്രേഷ്ഠ നിയുക്ത കാതോലിക്കായുടെയും മറ്റു മെത്രാപ്പോലീത്താമാരുടെയും സഹകാർമ്മികത്വത്തിലും സ്ഥാനാഭിഷേകം നടത്തി.

യുഹാനോൻ മാർ പോളിക്കർപ്പോസ് (അങ്കമാലി), മാത്യൂസ് മാർ തേവോദോസിയോസ് (ഇടുക്കി), ഡോ. ജോസഫ് മാർ ദിവന്നാസിയോസ് (കൽക്കട്ട, ഡൽഹി അസി.), ഏബ്രഹാം മാർ എപ്പിഫാനിയോസ് (സുൽത്താൻബത്തേരി, ബാംഗ്ലൂർ അസി.), ഡോ. മാത്യൂസ് മാർ തീമോത്തിയോസ് (യുറോപ്പ് - ആഫ്രിക്ക), അലക്സിയോസ് മാർ യൗസേബിയോസ് (സൗത്ത് വെസ്റ്റ് അമേരിക്ക), ഡോ. യുഹാനോൻ മാർ ദിയസ്കോറസ് (മദ്രാസ്) എന്നിവരാണ് അഭിഷിക്തരായത്.

മലങ്കര ഓർത്തഡോക്സ് സഭയുടെ ചരിത്രത്തിൽ ആദ്യമായിട്ടാണ് ഏഴു വൈദികരെ ഒരേ ദിനം മേൽപ്പട്ടസ്ഥാനത്തേക്ക് വാഴിക്കുന്നത്. പ. കാതോലിക്കാ ബാവായുടെ മുഖ്യകാർമ്മികത്വത്തിൽ ആരംഭിച്ച വിശുദ്ധ കുർബ്ബാനയുടെ മദ്ധ്യത്തിൽ മേൽപ്പട്ട സ്ഥാനാഭിഷേക ശുശ്രൂഷ നടന്നു.

രണ്ട് ഘട്ടങ്ങളായി നടന്ന ശുശ്രൂഷയിൽ ആദ്യ ഘട്ടത്തിൽ പ്രത്യേക പ്രാർത്ഥനകളും ഗാനങ്ങളും അടങ്ങിയിരുന്നു. നിയുക്ത മെത്രാൻമാർ ഓർത്തഡോക്സ് സഭാ വിശ്വാസത്തോടും സഭാ മേലദ്ധ്യക്ഷൻ പ. കാതോലിക്കാ ബാവ, പ. എപ്പിസ്കോപ്പൽ സുന്നഹദോസ് എന്നിവയോടുമുള്ള അനുസരണവും വിധേയത്വവും പ്രഖ്യാപിക്കുന്ന ഉടമ്പടികൾ (ശൽമുസാ) ഒപ്പിട്ടു പ. കാതോലിക്കാ ബാവായ്ക്കു നൽകി.

രണ്ടാം ഘട്ടത്തിലെ ദൈർഘ്യമേറിയ പരിശുദ്ധാത്മ നിറവിനായുള്ള ശുശ്രൂഷയ്ക്കു ശേഷം പ. കാതോലിക്കാ ബാവ മെത്രാൻ സ്ഥാനാർത്ഥികളുടെ തലയിൽ കൈവച്ച് പുതിയ പേരു നൽകി, പട്ടാഭിഷേക പ്രഖ്യാപനം നടത്തി. പിന്നീട് ഇവരെ സ്ഥാനവസ്ത്രങ്ങൾ ധരിപ്പിച്ചു സിംഹാസനത്തിലിരുത്തി വൈദികർ മൂന്നു തവണ ഉയർത്തി യോഗ്യൻ എന്നർത്ഥമുള്ള ഓക്സിയോസ് ചൊല്ലി. ചടങ്ങിനെത്തിയ ആയിരക്കണക്കിനു വിശ്വാസികൾ അതേറ്റുചൊല്ലി. അധികാരത്തിന്റെ ചിഹ്നമായ അംശവടി കാതോലിക്കാബാവായും മറ്റു മെത്രാപ്പോലീത്താമാരും ചേർന്നു നൽകി. നവാഭിഷിക്തർ വിശ്വാസികളെ ആശീർവദിച്ചതോടെ സ്ഥാനാരോഹണ ചടങ്ങ് സമാപിച്ചു.

വി. കുർബ്ബാനയുടെ ബാക്കി ഭാഗം പുതിയ മെത്രാൻമാരിൽ മുതിർന്നയാളായ യുഹാനോൻ മാർ പോളിക്കർപ്പോസ് പൂർത്തിയാക്കി.

- ജോർജിയൻ ടീം

പരിശുദ്ധാത്മ നിറവിൽ വി. മൂറോൻ കുദാശ

മലങ്കരയിലെ ഒമ്പതാമത് മൂറോൻ കുദാശ. ദേവലോകത്ത് മൂന്നാം തവണ

കോട്ടയം: പരിശുദ്ധ ബസേലിയസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവായുടെ മുഖ്യകാർമ്മികത്വത്തിൽ സഭാ ആസ്ഥാനമായ ദേവലോകം കാതോലിക്കേറ്റ് അമ്മൻ ചാപ്പലിൽ വച്ച് വിശുദ്ധ മൂറോൻ കുദാശ നടത്തി.

ഏപ്രിൽ 3 (വലിയ നോമ്പിലെ 40-ാം വെള്ളി)-ന് രാവിലെ 7-മണിക്ക് അംശവസ്ത്രങ്ങളണിഞ്ഞ മേൽപ്പട്ടക്കാരും വൈദികരും പരിശുദ്ധ കാതോലിക്കാ ബാവായെ ഘോഷയാത്രയായി ദേവാലയത്തിലേക്ക് ആനയിച്ച ശേഷമാണ് വി. മൂറോൻ കുദാശ ആരംഭിച്ചത്. ഏഴു മണിക്കൂർ ദൈർഘ്യമുണ്ടായിരുന്ന ശുശ്രൂഷയിൽ ശ്രേഷ്ഠ നിയുക്ത ബാവായും മറ്റു മെത്രാപ്പോലീത്താമാരും സഹകാർമ്മികത്വം വഹിച്ചു. വി. മൂറോൻ കുദാശയുടെ പ്രത്യേക ശുശ്രൂഷയ്ക്കു ശേഷം വി. കുർബ്ബാന ആശീർവാദവും എന്നിവകളോടെ ശുശ്രൂഷകൾ സമാപിച്ചു.

വി. മൂറോൻ കുദാശയുടെ ശുശ്രൂഷയിൽ

സഭാവൈദിക ട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട് അർക്കദിയാക്കോൻ സ്ഥാനം വഹിച്ചു. വി. മൂറോൻ കുദാശയിൽ ലൂത്തിനിയ നയിക്കുന്നതും പ്രധാന കാർമ്മികന്റെ അംശവടി പിടിക്കുന്നതും ശുശ്രൂഷയിലെ ആഹ്വാനങ്ങൾ നടത്തിയതും അർക്കദിയാക്കോൻ ആണ്. ആദ്യമായാണ് ഒരു വൈദികട്രസ്റ്റി ഈ പദവി വഹിക്കുന്നത്. റവ. കെ. സി. ജോസഫ് റമ്പാൻ, പരമല സെമിനാരി അസിസ്റ്റന്റ് മാനേജർ ഫാ. കെ. വി. ജോസഫ്, പഴയ സെമിനാരി മാനേജർ ഫാ. എം. സി. കുര്യാക്കോസ്, പാമ്പാടി ദയറാ മാനേജർ ഫാ. മാത്യു കെ. ജോൺ എന്നിവരാണ് മൂറോൻ കുദാശയുടെ കുട്ടുകൾ തയ്യാറാക്കിയത്.



വി. മൂറോൻ തൈലമടങ്ങിയ കുപ്പിയുമായി പ. ബാവ

ഭദ്രാസന വാർഷികം മെയ് 17-ന്

പള്ളം ഡിസ്ട്രിക്റ്റിന്റെ ആതിഥേയത്വത്തിൽ പാച്ചിറ താബോർ സെന്റ് മേരീസ് പള്ളിയിൽ

പാച്ചിറ: ഓർത്തഡോക്സ് ക്രൈസ്തവ യുവജനപ്രസ്ഥാനം കോട്ടയം ഭദ്രാസന വാർഷികം മെയ് 17-ന് പള്ളം ഡിസ്ട്രിക്റ്റിന്റെ ആതിഥേയത്വത്തിൽ പാച്ചിറ താബോർ സെന്റ് മേരീസ് പള്ളിയിൽ വച്ച് നടത്തും.

യുവജനപ്രസ്ഥാനം കേന്ദ്ര പ്രസിഡണ്ട് യുഹാനോൻ മാർ പോളിക്കർപ്പോസ് വി. കുർബ്ബാന അർപ്പിക്കും. സമാപന സമ്മേളനം ഗീവർഗീസ് മാർ ഈവാനിയോസ് മെത്രാപ്പോലീത്താ ഉദ്ഘാടനം ചെയ്തു.

ഭദ്രാസന വൈസ് പ്രസിഡന്റ് ഫാ. തോമസ് പി. സഖറിയ, ഭദ്രാസന സെക്രട്ടറി കെ. കെ. തോമസ്, ജോയിന്റ് സെക്രട്ടറിമാരായ ജിൻസി സാജൻ, ആൻസൺ കുര്യൻ ഭദ്രാസന കമ്മിറ്റി അംഗമായ രാജ് ഫിലിപ്പ്, ഡിസ്ട്രിക്റ്റ് ഓർഗനൈസർ അനീഷ് പ്രകാശ് ജോൺ, പള്ളം ഡിസ്ട്രിക്റ്റ് വനിതാ ഓർഗനൈസർ റിനു

സുസൻ റോയി എന്നിവർ നേതൃത്വം നല്കും.

ഭദ്രാസന വാർഷിക സമ്മേളന ക്രമീകരണത്തിന് 51 അംഗ പള്ളം ഡിസ്ട്രിക്ട് കമ്മിറ്റി രൂപീകരിച്ചു. 600-ൽ പരം യുവജനങ്ങൾ പങ്കെടുക്കുന്ന ഭദ്രാസന വാർഷികത്തിന്റെ പ്രവർത്തനങ്ങൾ തുടങ്ങി കഴിഞ്ഞു.

- ജോർജിയൻ ടീം

ജോർജിയൻ

മാർച്ച് 2009

പുസ്തകം 13 ലക്കം 2

എഡിറ്റോറിയൽ

ഭാവുകങ്ങളോടെ.....

പുതുപ്പള്ളി പള്ളിയിൽ നടന്ന മെത്രാൻ സ്ഥാനാഭിഷേകം ഓർമ്മയ്ക്കുവേണ്ടി സഭാ ചരിത്രത്തിലെ സുവർണ്ണ അദ്ധ്യായമായി. സഭയുടെ ചരിത്രത്തിൽ ആദ്യമായി ഏഴു വൈദികർ ഒരേദിനം മേൽപ്പട്ട സ്ഥാനത്തേക്ക് ഉയർത്തപ്പെട്ട സുവർണ്ണ മുഹൂർത്തമായിരുന്നു. സഭാ മേൽക്കൂർ ഇത് ആത്മാഭിമാനത്തിന്റെയും ആത്മീയ സന്തോഷത്തിന്റെയും പ്രതീകങ്ങളുടെയും നിമിഷങ്ങളാണ്.

പ. സഭ ദൈവത്തിന്റെ അധിവാസ സ്ഥലമാണ്. മഹാപുരോഹിതൻ സഭയിൽ വസിക്കുന്ന ദൈവത്തിന്റെ പ്രതികരണം ജനത്തിനുവേണ്ടി നിരന്തരം പ്രാർത്ഥന നടത്തി അവരെ ദൈവസന്നിധിയിലേക്കുയർത്തുകയും നല്ല ഇടയ്ക്കുപോലെ പച്ചയ്ക്കായ പുൽപ്പുറങ്ങളിലൂടെ സുരക്ഷിതമായി നയിക്കുകയും ചെയ്യേണ്ടത് അപ്പോലകരുടെ സുപ്രധാന ദൗത്യമാണ്.

മഹാപുരോഹിതന്മാരുടെ അധികാരം രാഷ്ട്രീയമാണ്. എന്നാൽ അത് രാഷ്ട്രീയ ദേശീയ രാഷ്ട്രാധികാരങ്ങളുടെ അധികാരത്തിന്റെ മാതൃകയല്ല. സ്നേഹത്തിലൂടെ സ്വയം ബലിവർഷിക്കുന്ന ആത്മീയ പ്രത്യക്ഷതയുള്ള ദൈവിക അധികാരമാണിത്. ദൈവജനത്തെ സേവിക്കുകയും, സ്നേഹിക്കുകയും ജനത്തിനുവേണ്ടി ജീവിക്കുകയും ചെയ്യുന്ന രൂപരൂപങ്ങളുടെ അധികാരമാണ് സഭയിലുള്ളത്.

ഒരു വിദേശമെത്രാന്റെ കേവലം ഒരു കടലാസിന്റെ ബലത്തിലും മറ്റൊരു വിദേശമെത്രാനു നൽകുന്ന “ദക്ഷിണ”യുടെയും ബലത്തിലും സഭാമേൽക്കൂടെ അനുവാദമില്ലാതെ “കാതോലിക്കാ മാറ്റം മെത്രാന്മാരും” അകാനോനികമായി ഉണ്ടാക്കിക്കൊണ്ടിരിക്കുന്ന കാലഘട്ടത്തിൽ മലങ്കര സഭാ മേൽക്കൂർ അസ്സോസിഡിയേഷന്റെ തെരഞ്ഞെടുക്കലും, പ. എപ്പിസ്കോപ്പൽ സുന്നഹദോസിന്റെ അനുമതിയോടെ സഭാകാനോനുകൾക്ക് വിധേയമായി വാഴിക്കുകയും ചെയ്തിരിക്കുന്ന മെത്രാൻമാരുടെ സ്ഥാനവും മഹിമയും അതിവിശിഷ്ടമാണ്.

സത്യവിശ്വാസ സംരക്ഷണം, സത്യാരാധനയുടെ മനോഹാരിത, പൗരസ്ത്യ ആദ്ധ്യാത്മികതയുടെ നവോത്ഥാനം, സഭാമേൽക്കൂടെ ഉന്നമനം, തിരുക്കളോടുള്ള പോരാട്ടം, സഭാകാലിക വിഷയങ്ങളോടുള്ള ശ്രദ്ധാർഹമായ പ്രതികരണം തുടങ്ങിയ പലതും പിതാക്കന്മാരിൽ നിന്ന് സഭാ മേൽക്കൂർ പ്രതീക്ഷിക്കുന്നു. അവ നിറവേറ്റുവാൻ ആവശ്യമായ കൃപ ഉയരങ്ങളിൽ നിന്നുണ്ടാകട്ടെ എന്നു പ്രാർത്ഥിക്കുന്നു. നവ ഇടയ്ക്കന്മാർക്ക് ജോർജിയന്റെ പ്രാർത്ഥനാ ഭാവുകങ്ങൾ.

ഏവർക്കും ഈസ്റ്റർ ആരംഭിക്കട്ടെ.....

ഗീവറുഗീസ്. സി. ആർ. (എഡിറ്റർ)

ജോർജിയൻ

രക്ഷാധികാരി

ഫാ. പി. എ. തോമസ് കളരിക്കൽ

എഡിറ്റർ

ഗീവർഗീസ്. സി. ആർ ചിറപ്പുറം

എഡിറ്റോറിയൽ ബോർഡ്

രഞ്ജു കെ. മാത്യു

കരോട്ടുപുത്തൻ പുരയ്ക്കൽ

രാജ് ഫിലിപ്പ് മുതലകേരിൽ

ബിനു ഏബ്രഹാം കാരാണിക്കുളം.

പുണ്യശ്ലോകനായ പ. പാമ്പാടി തിരുമേനി

ഫാ. പി. എ. തോമസ് കളരിക്കൽ (വികാരി)

ദൈവത്തിനുള്ളതെന്ന് അദ്ദേഹം പരിപൂർണ്ണമായി വിശ്വസിച്ചു. നാമന്റെ അരുളപ്പാടുപോലെ ഗുരുവും, പിതാവും, ഭരണകർത്താവും സത്യദൈവം മാത്രമെന്നും അദ്ദേഹം വിശ്വസിച്ചു. എന്നാൽ ഗുരുവും പിതാവും ഭരണകർത്താവുമായി ദൈവം തിരുമേനിയെ ഉയർത്തി. ദൈവത്തിന്റെ പേർക്ക് അദ്ദേഹം ആസ്ഥാനങ്ങൾ വഹിച്ചു. അതുകൊണ്ട് തന്റെ അടുക്കൽ വന്ന സകലർക്കും ദൈവത്തെ അറിയാൻ ഇടയായി. ദൈവമാരെന്ന് പ്രസംഗിച്ച് കേൾപ്പിക്കുന്നതിനേക്കാൾ ജീവിതം കൊണ്ട് ദൈവം ആരെന്ന് തിരുമേനി ലോകത്തിന് കാണിച്ചു കൊടുത്തു.

മനുഷ്യപുത്രൻ ശുശ്രൂഷിക്കപ്പെട്ടവനല്ല, ശുശ്രൂഷിക്കുവാനും അനേകർക്ക് തന്റെ ജീവനെ കൊടുപ്പാനുമത്രെ വന്നത് എന്ന യേശുവിന്റെ വചനം തിരുമേനിയെ മറ്റൊരാളിൽ നിന്നും വ്യത്യസ്തനാക്കി. തിരുമേനി തന്നെ കരുതുന്നതിനേക്കാൾ അധികം മറ്റുള്ളവരെ കരുതി. തന്റെ ആഹാരം പോലും വിശന്നു വലഞ്ഞ് കയറി വരുന്ന ദരിദ്രർക്ക് നൽകി. ഇത്തരം ശുശ്രൂഷയ്ക്ക് നാം ദീനാനുകമ്പ എന്നു പേരിട്ടുമായിരിക്കാം. അങ്ങനെയെങ്കിൽ ദീനാനുകമ്പ ഒരു ശുശ്രൂഷയാക്കിമാറ്റി തിരുമേനി ജീവിത വിജയം കണ്ടെത്തി.

ഇന്നത്തെ നവീന ക്രൈസ്തവ ശുശ്രൂഷക്കാർ വലിയ പരസ്യം നൽകി രോഗശാന്തി ശുശ്രൂഷ നടത്തുന്നു. സൗഖ്യം പ്രാപിച്ചവരെ നാം പലപ്പോഴും തിരിച്ചറിയുന്നില്ല. പക്ഷേ, പാമ്പാടി തിരുമേനി നടത്തിയ രോഗശാന്തി ശുശ്രൂഷ ഒരു നാടിന്റെ ചരിത്രം തിരുത്തിയെഴുതി. കുന്നുകളും പ്രദേശത്ത് പ്ലേറ്റ് ബാധിച്ച കാലം. അനേകർ മരണത്തിനു കീഴടങ്ങി. ദൈവത്തിൽ നിന്നും കൃപ ലഭിച്ച തിരുമേനി കുന്നുകളെ പോകുവാൻ തീരുമാനിച്ചു. അനേകർ തിരുമേനിയെ വിലക്കാൻ ശ്രമിച്ചെങ്കിലും തന്റെ ജനത്തെ സന്ദർശിച്ച് പ്രാർത്ഥി



പ്പാൻ തിരുമേനി പോയി. അതേക്കുറിച്ച് കുന്നുകളെത്തുടർന്ന് പറയുന്നു, തിരുമേനി കുന്നുകളെ കാൽ ചവിട്ടിയതിനു ശേഷം ആരും മരിച്ചില്ല. തെരുവുകൾതോറും വീടുവീടാത്തരം കയറിയിറങ്ങി പ്രാർത്ഥിച്ച തിരുമേനി പ്ലേഗിൽ നിന്നും ആ പ്രദേശത്തെ സൗഖ്യമാക്കി. ഇന്നും അതിന്റെ നന്മ സൂചകമായി കുന്നുകളെത്തുടർന്ന് തീർത്ഥയാത്രയായി പാമ്പാടി ദയറായിൽ എത്തിക്കൊണ്ടിരിക്കുന്നു. മറ്റ് പലർക്കും തിരുമേനിയിൽ നിന്നും സൗഖ്യം ലഭിച്ചതിനെക്കുറിച്ച് സാക്ഷ്യങ്ങൾ രേഖപ്പെടുത്തിയിട്ടുള്ളതും ശ്രദ്ധേയമാണ്.

ബാല്യം മുതലേ നിരന്തരമായ ദൈവിക സംസർഗ്ഗത്തിലും ഉറച്ച വിശ്വാസത്തിലും വളർന്നുവന്ന തിരുമേനിക്ക് അത്ഭുതങ്ങൾ പ്രവർത്തിക്കാൻ കഴിഞ്ഞുവെന്നതിൽ അതിശയിക്കാൻ ഇടയില്ല. അത്ഭുത സിദ്ധിക്കുള്ള വരപ്രസാദം സ്വായത്തമാക്കിയത് സ്വയംപ്രശംസയോടൊപ്പം ധനസമ്പാദനത്തിനോ വേണ്ടി തിരുമേനി ഉപയോഗിച്ചില്ല. തന്റെ ജീവിതവും പ്രവർത്തികളും തിരുനാമമഹത്വത്തിന് വേണ്ടി മാത്രമായിരുന്നു. തിരുമേനി യോടുള്ള മദ്ധ്യസ്ഥത ഇന്ന് അനേകർക്ക് ആശ്വാസമേകുന്നു.

പ്രവർത്തനവിധിയിൽ ഒരു തിരിഞ്ഞുനോട്ടം

നമ്മുടെ ഇടവകയിൽ ആദ്യമായി വി. കുർബ്ബാന അർപ്പിച്ചതിന്റെ 107-ാം ഓർമ്മയും നമ്മിൽ നിന്ന് വാങ്ങിപ്പോയവരെ ഓർക്കുന്നതിനുമായി പ്രസ്ഥാനം നടത്തിവരുന്ന പിതൃപ്രമാണിശയ്യം ചെറിയ പെരുന്നാളും തനതായ മികവ് പുലർത്തിയവയാണ്.

വീക്കൻ ചിറപ്പുറത്ത് കുരുവിള ഫീലിപ്പോസ് ചരമശതാബ്ദിയുടെ ഭാഗമായി കോട്ടയം, കോട്ടയം സെൻട്രൽ ഭദ്രാസനങ്ങളിലെ പള്ളികളെ പങ്കെടുപ്പിച്ചുകൊണ്ട് കിസ് മത്സരം നടത്തുവാൻ സാധിച്ചു.

‘വൈദ്യ 2008’ പ്രസ്ഥാനത്തിന്റെ ഈ വർഷത്തെ പ്രവർത്തനങ്ങളിലെ സുവർണ അദ്ധ്യായമാണ്. പരമേശ്വരൻ സിറോനി യോസ് മിഷൻ ഹോസ്പിറ്റലിന്റെ സഹകരണത്തോടെ നടത്തിയ സൗജന്യ നേത്രരോഗ ഹൃദ്രോഗ നിർണ്ണയ ക്യാമ്പ് ഇവിടെ വിജയകരമായി നടത്തുവാൻ പ്രസ്ഥാനത്തിന് കഴി

ഞ്ഞു. ഇടവകയും നാടും നെഞ്ചിലേറ്റിയ Heavenly Night - 08 കണ്ണിനും കരളിനും വിസ്മയ നിമിഷങ്ങൾ സമ്മാനിച്ചു.

പ്രസ്ഥാനത്തിന്റെ, വിശിഷ്ട സഭയുടെ തന്നെ മുഖപത്രമെന്നു പറയാവുന്ന ജോർജിയൻ... അഖില മലങ്കരയിൽ ഉപന്യാസ രചനയിൽ വിജയിയായ ജിക്കു തോമസ് കുള്ളങ്ങര... മലങ്കരയുടെ രണ്ടാം കാതോലിക്കാ ഗീവർഗീസ് പ്രഥമൻ ബാവായുടെ കബറിടത്തിലേക്ക് നടത്തിയ തീർത്ഥയാത്ര....

ഇവിടെ ഒരുങ്ങുന്നില്ല ഈ യാഗാശ്വത്തിന്റെ കൂതിപ്പ്. കാലാനുവർത്തിയായി ഈ പ്രസ്ഥാനം ജൈത്രയാത്ര തുടരുകയാണ്. പ്രാർത്ഥിക്കാം.... കാത്തിരിക്കാം..... പുതിയ യാത്രയിൽ പങ്കാളികളാകാം.

- ജോർജിയൻ ടീം

ഉപകാര സ്മരണ

വി. ഗീവറുഗീസ് സഹായോടുള്ള പ്രാർത്ഥന

വിശുദ്ധ സഹദാ ആയ മാർ ഗീവർഗീസേ, നിനക്കു സമാധാനം. കർത്താവ് തന്റെ വാഗ്ദത്ത പ്രകാരം നിന്നിലും നീ അവനിലും വസിക്കുന്നു. ദൈവത്തിന്റെ വിശുദ്ധ കലവറക്കാരാ, പാപികളായ ഞങ്ങൾക്കു യ്ക്കും, പാപമോചനത്തിനും അർഹരായിത്തീരുവാൻ ഞങ്ങൾക്കുവേണ്ടി അപേക്ഷിക്കണമേ. നിന്റെ മദ്ധ്യസ്ഥതയിൽ സമാധാനവും, സുദീക്ഷതയും, ഫലസമൃദ്ധിയും ഉണ്ടാകുമെന്ന് ഞങ്ങൾ വിശ്വസിക്കുന്നു. കാര്യബുദ്ധനായ കർത്താവേ, വി. സഹദായുടെ പ്രാർത്ഥനയാൽ ഞങ്ങളിൽ നിന്ന് മാരക രോഗങ്ങളും, കഠിനദുഃഖങ്ങളും, പൈശാചിക പരീക്ഷകളും, ദുഷ്ടമനുഷ്യരുടെയും ദുഷ്ടജന്മങ്ങളുടെയും ഉപദ്രവങ്ങളും അപകടങ്ങളും നീക്കിക്കളയണമേ. നാഥാ, ഈ ലോകത്തിലും ഞങ്ങളുടെ രാജ്യത്തും, സഭയിലും, കുടുംബങ്ങളിലും സമാധാനവും ശാന്തിയും വാഴ്ചമാറാകണമെ. വാർദ്ധക്യത്തിലിരിക്കുന്നവരെ താങ്ങണമെ. സ്ത്രീകളെയും പുരുഷന്മാരെയും കാത്തുകൊള്ളണമെ. യുവതി യുവാക്കന്മാരെ പരിപാകതയുള്ളവരാക്കണമെ. ശിശുക്കളെ പോറ്റണമെ. നാഥാ, രോഗികൾക്ക് സൗഖ്യവും, ദുഃഖിതർക്ക് ആശ്വാസവും, ദരിദ്രർക്ക് സംതുപ്തിയും, വാങ്ങിപ്പോയവർക്ക് നിത്യശാന്തിയും, ഞങ്ങളുടെ യാചനകൾക്ക് മറുപടിയും നൽകണമെ. ഞങ്ങൾക്ക് ലഭിക്കുന്ന എല്ലാ നന്മകളും, ദുഃഖിതരും എളിയവരുമായ എല്ലാവരുമായി പങ്കുവയ്ക്കുവാനുള്ള മനസ്സിലും നൽകണമെ. ആയത് വിശുദ്ധ ഗീവർഗീസ് സഹദായുടെ മദ്ധ്യസ്ഥതയിൽ തന്നെ. ആമ്മേൻ. - ഒരു വിശ്വാസി

ഓർത്തഡോക്സ് പാരമ്പര്യത്തിൽ വി. മൂറോൻ കുദാശ

ജിക്കു തോമസ് കുളങ്ങര

പ. പാത്രിയർക്കീസ് ബാവ 5 മിനിറ്റിൽ നടത്തിയ മൂറോൻ കുദാശയെക്കുറിച്ചുള്ള വിശ്വാസികളുടെ സംശയങ്ങൾക്ക് ഓർത്തഡോക്സ് സഭാ പാരമ്പര്യത്തിൽ നിന്നു കൊണ്ട് ഒരു വ്യാഖ്യാനം.

ചരിത്ര പശ്ചാത്തലം

മനുഷ്യനായിത്തീർന്ന ദൈവപുത്രനിലുള്ള ദൈവത്വത്തിന്റെയും മനുഷ്യത്വത്തിന്റെയും അത്ഭുതകരമായ യോജിപ്പാണ് വി. മൂറോൻ. അപ്പോസ്തോലിക കാലഘട്ടത്തിൽ പരിശുദ്ധാത്മാവിനായി ശ്ലീഹന്മാർ തലയിൽ കൈവച്ച് പ്രാർത്ഥിക്കുന്ന പതിവുണ്ടായിരുന്നു. എന്നാൽ കാലാകാലങ്ങളിൽ സഭയിലുണ്ടായ വികസനത്തിന്റെ പരിണിതഫലമായി ഈ രീതിയിൽ പ്രകടമായ മാറ്റമുണ്ടായി. ശ്ലീഹന്മാരുടെ പിൻഗാമികളായ മേൽപ്പട്ടക്കാർ ശുദ്ധീകരിച്ച അഭിഷേകത്തെലം പ്രതീകാത്മകമായി ഉപയോഗിക്കാൻ തുടങ്ങി.

സ്വർഗ്ഗീയ മണവാളനായ മശിഹാ തന്റെ മണവാട്ടിയായ സഭയെ ജല സ്നാനത്തെ തുടർന്ന് മണവറയിലെ വാസത്തിനായി അവളെ മേത്തരമായ തൈലം കൊണ്ട് അഭിഷേകം ചെയ്യുന്നതിനെപ്പറ്റി ഉത്തമഗീതത്തിലെ ഉപമകളിൽ പ്രതിപാദിച്ചിരിക്കുന്നു.

പ്രധാന മേൽപ്പട്ടക്കാരനാണ് മൂറോൻ കുദാശ നടത്തുവാനുള്ള അവകാശം ഉള്ളത്. ഇതിനായി പ്രധാന മേൽപ്പട്ടക്കാരനും മറ്റു മേൽപ്പട്ടക്കാരും, ശുശ്രൂഷയിൽ ഭാഗഭാക്കായ വൈദികരും ശെമ്മാശന്മാരും ദീർഘനാളുകൾ നോമ്പോടും പ്രാർത്ഥനയോടും കൂടി ആത്മിക ലൗകിക ഒരുക്കത്തോടെ തൈലം തയ്യാറാക്കുന്നു. വിപുലമായ ഈ ക്രമീകരണങ്ങൾ മൂലമാണ് പ്രധാന മേൽപ്പട്ടക്കാരൻ ഇതു നടത്തണമെന്നും ഏതാനും വർഷങ്ങൾ കൂടുമ്പോൾ നടത്തണമെന്നുമുള്ള പതിവുണ്ടായത്. മൂറോൻ കുദാശ വലിയനോമ്പിൽ പെസാഹ വ്യാഴാഴ്ച നട

ത്തണമെന്ന് കാനോൻ അനുശാസിക്കുന്നുണ്ടെങ്കിലും സൗകര്യങ്ങളെപ്രതി ഈ രീതിയിൽ മാറ്റം വന്നു.

നിർമ്മാണ രീതി

സുദീർഘമായ വി. മൂറോൻ നിർമ്മാണം ആരംഭിക്കുന്നത് നല്ലയിനം സൈത്തിന്റെ കായ്കളിൽ നിന്ന് ശുദ്ധമായ സൈത്തെണ്ണ വേർതിരിച്ചെടുക്കുന്നതോടു കൂടിയാണ്. സൈത്തെണ്ണയും അതിലെ മരുന്നുകളും ആനുപാതിക അളവിൽ ചേർത്താണ് വൻതോതിലും ചെറിയ തോതിലും ഇത് നിർമ്മിക്കുന്നത്. മൂറോൻ തൈലം കാച്ചിയെടുക്കുന്നത് സംബന്ധിച്ച എല്ലാ ജോലികളും ചെയ്യുന്നത് തിരഞ്ഞെടുക്കപ്പെട്ട വൈദികരാണ്.

സൈത്തെണ്ണ കൂടാതെ ചുക്ക്, കുരുമുളക്, ജാതിക്ക, കുങ്കുമപ്പൂവ്, കറുവാപട്ട, ജടാമഞ്ചി, പച്ചഞ്ഞരിയാത്, ബൽസാം എന്നീ മരുന്നുകളും നിശ്ചിത അളവിൽ ചേർക്കുന്നു. സൈത്ത് വലിയ കുപ്പികളിലാക്കി ഇതിൽ ഇടിച്ച മരുന്നുകൾ തുല്യ അനുപാതത്തിൽ ചേർക്കുക. കുപ്പിയുടെ 2/3 ഭാഗം മാത്രമേ നിറയാവൂ. ഒരു കുട്ടകത്തിൽ മുക്കാൽ ഭാഗം വെള്ളം നിറച്ച് കുട്ടകത്തിന് വിലങ്ങനെ വെച്ചിരിക്കുന്ന കമ്പിയിൽ കുപ്പി കെട്ടിത്തൂക്കിയിടുക. തുടർന്ന് നല്ല വിറകിട്ട് കുട്ടകത്തിനടിയിൽ തീയിടണം. വെള്ളം തിളച്ച് മൂന്നു മണിക്കൂർ കഴിയുമ്പോൾ ഈ ചുടുകൊണ്ടു കുപ്പിക്കകത്തെ എണ്ണയും മരുന്നും യോജിക്കുന്നു. തുടർന്ന് തീ കുറച്ചിട്ട് കുപ്പിക്കകത്ത് പച്ചഞ്ഞരിയാത് ചേർക്കുന്നു. ആറിത്തണുത്തതിന് ശേഷം കുപ്പിയെടുത്ത് അതിലെ എണ്ണ അരിച്ചെടുത്ത് കുദാശ ചെയ്യുവാനുള്ള കുപ്പിയിലാക്കുന്നു. കുറച്ച് ദിവസം ഇരുനാൽ തെളിഞ്ഞു കിട്ടുന്ന എണ്ണ വീണ്ടും ഊറ്റിയെടുക്കാം. കൂടുതൽ തൈലം കാച്ചുന്നതിനു കൂടുതൽ കുട്ടക

ങ്ങളും, കുപ്പികളും ആവശ്യമാണ്. ഇതു കാച്ചുന്ന സ്ഥലത്ത് അന്യമതസ്ഥർ പോകരുത്. തയ്യാറാക്കിയ തൈലം വൈദികർ ഗാനാലാപത്തോടു കൂടി മദ്ബഹായിലെ ബസ്ഗാസയിൽ കൊണ്ടുപോയി ക്രമീകരിക്കുന്നു. ഇതിൽ ഒഴിക്കുവാനുള്ള വിലയേറിയ ബൽസാമുൻ എന്ന സുഗന്ധതൈലം വേറെ കുപ്പികളിലാക്കി സൂക്ഷിക്കുന്നു.

ശുശ്രൂഷകൾ

പ്രഭാത പ്രാർത്ഥനയ്ക്കു ശേഷം മൂറോൻ കുദാശയുടെ ശുശ്രൂഷകൾ ആരംഭിക്കുന്നു. പ്രധാനമായും രണ്ടു ശുശ്രൂഷകളാണ് ഇതിനുള്ളത്. ഒന്നാമത്തെ ശുശ്രൂഷയിൽ പ്രാർത്ഥനകളും പാട്ടുകളും മാത്രമാണ് ഉള്ളത്. വായനക്കാർ, പ്രാർത്ഥനാഭാഗങ്ങൾ മുതലായവ നടത്തേണ്ടവരെ മുൻകൂട്ടി ചുമതലപ്പെടുത്തിയിരിക്കും. പ്രഭാത പ്രാർത്ഥനയെ തുടർന്ന് എല്ലാവരും സ്ഥാനവസ്ത്രങ്ങൾ അണിഞ്ഞു 3 ഗുദാകളായി തിരിഞ്ഞ് നിൽക്കുന്നു.

മറിയാമിന്റെ പാട്ട്, കോനൂനോകൾ, മസുമുറുകൾ, എന്നിയോനോ എന്നിവയ്ക്കു ശേഷം മേൽപ്പട്ടക്കാരൻ പ്രുമിയോൻ ചൊല്ലുന്നു. ഇതിനെ തുടർന്ന് ഒന്നാമത്തെ പ്രദക്ഷിണത്തിനുള്ള മേൽപ്പട്ടക്കാരന്റെ അംശവടി ഇടതുകൈയിലും ധൂപക്കുറ്റി വലയുകൈയിലും പിടിക്കുന്നു. മറുവസാഹകളും തിരികളും പിടിച്ച് പൂർണ്ണ ശെമ്മാശന്മാർ ഇതിനെ അനുഗമിക്കുന്നു. ബെസ്ഗാസയിൽ മൂറോൻ ഇരിക്കുന്ന സ്ഥലത്ത് ധൂപം വച്ച് വടക്കുവാതിൽ കൂടി ഇറങ്ങി തെക്കു വാതിലിൽ വഴി അകത്ത് പ്രവേശിക്കുന്നു. പ്രധാന മേൽപ്പട്ടക്കാരൻ മൂറോൻ തൈലം വച്ചിരിക്കുന്ന ബസ്ഗാസയിൽ കയറി ബൽസാമുൻ തൈലം മൂറോൻ കുപ്പികളിലേക്ക് പകരുന്നു. തുടർന്ന് രണ്ടാമത്തെ പ്രദക്ഷിണം ആരംഭിക്കുന്നു. 12 പൂർണ്ണ

ശെമ്മാശ്ശന്മാർ 12 മറുവഹസാകൾ, കാപ്പ ധരിച്ച 12 കശീശാമാർ ധൂപക്കുറ്റി, 12 അവദ്ദപദിയക്കിനേന്മാർ 12 തിരികളും പിടിക്കുന്നു. അർഹതയില്ലാത്തവർ ഉടൻ പിരിഞ്ഞു പോകാമെന്നുള്ള പ്രഖ്യാപനം ഉച്ചത്തിൽ അർക്കദിയാക്കോൻ നടത്തുന്നു. പ്രധാന മേൽപ്പട്ടക്കാരൻ കുബുസായിൽ പ്രവേശിച്ച് പ്രദക്ഷിണം ആരംഭിക്കുന്നു. പ്രദക്ഷിണത്തെ തുടർന്ന് മേൽപ്പട്ടക്കാരൻ മൂറോൻ കുപ്പി തബ്ലൈത്താമേൽ വയ്ക്കുന്നു. ഒരു ശോശാപ്പാ ഇട്ടു മുടിക്കൊണ്ടും തിരികൾ, ധൂപക്കുറ്റി, മറുവഹസാകൾ എന്നിവ പിടിച്ചു വർ ത്രോണോസിൽ ചുറ്റും നിന്നും കൊണ്ടും രണ്ടാം ശുശ്രൂഷ ആരംഭിക്കുന്നു. പ്രധാന മേൽപ്പട്ടക്കാരൻ ബഥാന്യായിൽ കൂഷ്ഠരോഗിയുടെ ഭവനത്തിൽ വെച്ച് കർത്താവിനെ തൈലം പുശിയ ഭാഗം വായിക്കുന്നു. പ്രാർത്ഥനകളുടെ ശേഷം മൂറോൻ തൈലത്തിന്മേൽ മൂന്നു തവണ കുരിശടയാളം വരയ്ക്കുന്നു. മൂറോൻ പാത്രമെടുത്ത് ബീമയിലേക്ക് മറ്റു കാർമ്മികരുടെ അകമ്പടി യോടെ എത്തുന്നു. ബീമയിൽ നിന്നു കൊണ്ട് ഹൗദു മാലാഖേ ചൊല്ലി മൂറോൻ കുപ്പി ആഘോഷിക്കുന്നു.

പ. മേൽപ്പട്ടക്കാരൻ ബീമയിലുള്ള സിംഹാസനത്തിൽ മൂറോൻ കുപ്പിയുമായി ഇരിക്കുകയും അർക്കദിയാക്കോൻ വടി പിടിച്ചുകൊണ്ടു അദ്ദേഹത്തിനഭിമുഖമായി നിന്ന് രഹസ്യപൂർണ്ണമായ ഈ കുദാശ നടത്തിയതിന് മംഗളാശംസ നടത്തുന്നു. ജനത്തിനുവേണ്ടിയുള്ള പ്രാർത്ഥനയും സമാധാന പ്രാർത്ഥനയും ഇതിനെ തുടർന്ന് നടക്കുന്നു.

അനന്തരം മറയിട്ടശേഷം വി. കുർബ്ബാനയുടെ തുയോബോയ്ക്കായി പ്രധാന മേൽപ്പട്ടക്കാരൻ ഒരുങ്ങുകയും മറ്റുള്ളവർ മൂന്നാം മണിയുടെ നമസ്കാരം മുതൽ നടത്തുകയും ചെയ്യുന്നു.

ശാസ്ത്രലോകം

ദൈവം പിടികിട്ടാപുള്ളിയോ?

കണികാ പരീക്ഷണത്തിലൂടെ ദൈവത്തെ കണ്ടെത്താനാകുമോ?

ദൈവത്തിന്റെ പരിണാമം

ദൈവം ഇല്ല എന്ന് മുഡൻ തന്റെ ഹൃദയത്തിൽ പറയുന്നു. (സങ്കീ. 14:1). മതവും ശാസ്ത്രവും കൊമ്പുകോർക്കുവാൻ തുടങ്ങിയിട്ട് നാളുകൾ ഏറെയായി. ദൈവം ആർക്കും പിടികൊടുത്തില്ല. ശാസ്ത്രത്തിനും മനുഷ്യബുദ്ധിക്കും ദൈവത്തിൽ എത്തിച്ചേരുവാൻ സാധിച്ചില്ല. വിശ്വാസങ്ങൾക്ക് അതീതമായി മതങ്ങൾക്ക് ദൈവം നല്ലവനെന്ന് രൂപിച്ചറിയുവാൻ സാധിച്ചു. 'ദൈവത്തിന്റെ കണം' പരീക്ഷണങ്ങളിലൂടെ കണ്ടെത്തും എന്ന ശാസ്ത്ര ലോകം പ്രഖ്യാപിച്ചതോടെ പഴയ ഒരു ചോദ്യത്തിന് പുതിയ ഒരു ഉത്തരം ലഭിക്കും എന്ന പ്രതീക്ഷയിലാണ് ഇന്ന് മാനവലോകം. എന്താണ് ദൈവത്തിന്റെ കണം? യഥാർത്ഥത്തിൽ ശാസ്ത്രത്തിന് ദൈവത്തെ കണ്ടെത്താനാകുമോ?

ശാസ്ത്രത്തിന് പറയുവാൻ ഉള്ളത്

പ്രകൃതിയിൽ നാലു തരത്തിലുള്ള ബലങ്ങൾ ഉണ്ട് എന്നാണ് ഫിസിക്സ് അവകാശപ്പെടുന്നത്. ഒന്ന്, ഗ്രാവിറ്റി അഥവാ ഗുരുത്വാകർഷണ ബലം. ഈ ബലം സർവ്വ വ്യാപിയാണ്. എന്നാൽ മറ്റ് നാല് ബലങ്ങളിൽ വച്ച് ഏറ്റവും ദുർബലവുമാണ്. ഈ ബലം സ്പിൻ 2 ഗ്രാവിറ്റോൺ കൈമാറ്റം വഴിയാണ് ഉണ്ടാകുന്നത്. ജോതിർഗോളങ്ങളെ അവയുടെ ഭ്രമണപഥത്തിൽ പിടിച്ചത് നിർത്തുന്നത് ഈ ബലമാണ്. ഗ്രാവിറ്റിയുടെ ക്വാണ്ടം കണത്തെ ഗ്രാവിറ്റോൺ എന്നു വിളിക്കുന്നു. ഇവയുടെ സാന്നിധ്യം മനസ്സിലാക്കുവാൻ സാധിക്കുന്നുണ്ടെങ്കിലും തൃപ്തികരമായ തീയറി ഉണ്ടാക്കുവാൻ ഇതുവരെ ഫിസിക്സിന് സാധിച്ചിട്ടില്ല.

രണ്ട്, ഇലക്ട്രോ മാഗ്നറ്റിക്ഫോഴ്സ്. ഒരേ പോലുള്ള രണ്ട് ചാർജ്ജുകൾ പരസ്പരം വികർഷിക്കുകയും വിപരീത ചാർജ്ജുകൾ ആകർഷിക്കുകയും ചെയ്യുന്നത് ഈ ബലം

ഉപയോഗിച്ചാണ്. ഇലക്ട്രോണുകളെ ആറ്റത്തിൽ പിടിച്ചുനിർത്തുന്നതും ഈ ബലം തന്നെ. ക്വാണ്ടം മെക്കാനിക്സ് അനുസരിച്ച് എല്ലാ കണങ്ങൾക്കും (Particle) തരംഗസ്വഭാവമുണ്ട് (Wave nature) എന്നതുപോലെ എല്ലാ ബലത്തിനും അതിന്റെ വാഹക കണങ്ങളുമുണ്ട് (Force Carriers). Electro magnetic Force-ന്റെ Force Carrier ഫോട്ടോണുകൾ ആണ്. ഇതാണ് പ്രകാശത്തിന്റെ കണിക. ഗുരുത്വാകർഷണ ബലത്തിന്റെ 10^{38} (ഒന്നിന്റെ പിറകിൽ 39 പൂജ്യം) ചേർക്കുന്ന സംഖ്യ) മടങ്ങായിരിക്കും Electro magnetic Force.

മൂന്ന്, സ്ട്രോങ്ങ് ന്യൂക്ലിയർ ഫോഴ്സ്. പുതുതായി അവതരിപ്പിക്കുവാൻ പോകുന്ന ആറ്റത്തിന്റെ Standard model പ്രകാരം ഈ ചരാചര പ്രപഞ്ചം സൃഷ്ടിക്കപ്പെട്ടിരിക്കുന്നത് 17 തരത്തിലുള്ള അടിസ്ഥാന കണങ്ങൾ കൊണ്ടാണ്. സബ് ആറ്റോമിക കണങ്ങളായ പ്രോട്ടോണും ന്യൂട്രോണും നിർമ്മിക്കപ്പെട്ടിരിക്കുന്നത് ക്വാർക്കുകൾ കൊണ്ടാണ്. 6 തരം ക്വാർക്കുകൾ ഉണ്ട്. (Up, Down, Top, Bottom, Strange, Charm) 2 Up ക്വാർക്കും 1Down ക്വാർക്കും ചേർന്ന് പ്രോട്ടോൺ നിർമ്മിക്കപ്പെട്ടപ്പോൾ ന്യൂട്രോണുകളിൽ 2 Down ക്വാർക്കും 1 Up ക്വാർക്കും അടങ്ങിയിരിക്കുന്നു. ക്വാർക്കുകളെ പരസ്പരം ആകർഷിച്ചു നിർത്തി ന്യൂക്ലിയോണുകൾ സൃഷ്ടിക്കുന്ന ബലമാണ് Strong nuclear Force. ഇതിന്റെ Force Carrier ഗ്ലൂവോൺ ആണ്.

നാല്, വീക്ക് ന്യൂക്ലിയർ ഫോഴ്സ്. ഇതാണ് റേഡിയോ ആക്ടിവിറ്റിക്ക് കാരണമായ ബലം. Weak nuclear force-ന്റെ Force Carrier വെക്ടർ ബോഡോണുകൾ ആണ്. ഇത് $W^+ W^- Z^0$ എന്നീ ബോസോണുകൾ ചേർന്നതാണ്. ഇപ്പോൾ Physics-നെ വലച്ചുകൊണ്ടിരിക്കുന്ന ഒരു ചോദ്യം എന്തുകൊണ്ടാണ് പ്രാഥമിക


കണങ്ങൾക്ക് Mass (പിണ്ഡം) ഉണ്ടായത് എന്നാണ്. ഏതു വസ്തുവിലും ഉൾക്കൊള്ളുന്ന ദ്രവ്യത്തിന്റെ അളവാണ് പിണ്ഡം(Mass). ഫോട്ടോണിന്റെ Mass പൂജ്യം ആണ്. എന്നാൽ ബോസോണുകൾക്ക് Mass ഉണ്ട്. ഇവ തമ്മിലുള്ള വ്യത്യാസം വിശദീകരിക്കുവാനാണ് ഹിഗ്സ് ഫീൽഡ് (Higgs field) അവതരിപ്പിച്ചിരിക്കുന്നത്. Higgs field സർവ്വവ്യാപിയാണ്. വ്യത്യസ്തമായ കണങ്ങൾ ഇതുമായി പ്രതിപ്രവർത്തിക്കുന്നതുമൂലമാണ് വ്യത്യസ്തമായ Mass ഉണ്ടാകുന്നത്. എല്ലാ ബലത്തിനും അതിന്റെ Force Carriers ഉണ്ട് എന്ന് മുൻപ് സൂചിപ്പിച്ചിരുന്നല്ലോ. അതിനാൽ Higgs field-ന്റെ വാഹകകണവും കണ്ടെത്തേണ്ടിയിരിക്കുന്നു. ഈ കണത്തിനാണ് ഹിഗ്സ് ബോസോൺ അഥവാ ദൈവത്തിന്റെ കണം എന്നു വിശേഷിപ്പിച്ചിരിക്കുന്നത്. ഹിഗ്സ് ബോസോണിന്റെ ഊർജ്ജനില 100 ഗിഗാ ഇലക്ട്രോൺ വോൾട്ടാണ്. ന്യൂക്ലിയോണിന്റെ ഊർജ്ജനിലയേക്കാൾ ഒരു ലക്ഷം മടങ്ങ്. ഇത് സൃഷ്ടിക്കുവാനാണ് ജനിവയിൽ 27 കിലോമീറ്റർ ചുറ്റളവിൽ ലാർജ് ഹാഭ്രോൺ കൊളൈഡർ എന്ന പാർട്ടിക്കിൾ ആക്സിലറേറ്റർ നിർമ്മിച്ചിരിക്കുന്നത്. ഒരു കണത്തിന് രണ്ട് തരത്തിലുള്ള ഊർജ്ജമാണ് കൈവശമുള്ളത്. ഒന്ന്, Mass Energy. അതായത് പിണ്ഡത്തെ തുല്യമായ ഊർജ്ജമാക്കി മാറ്റുവാൻ കഴിയും. $E=mc^2$. രണ്ടാമത്തേത് Kinetic Energy. ഇത് സഞ്ചാരവേഗതയാണ്. അതിനാൽ ഒരു കണത്തെ ഉയർന്ന ഊർജ്ജനിലയിൽ എത്തിക്കുവാൻ അതിന്റെ സഞ്ചാരവേഗത കൂട്ടിയാൽ മതി. ഇതിന് ഉപയോഗിക്കുന്ന ഉപകരണമാണ് Particle Accelerator. പൂജ്യത്തിന് താഴെ 271 ഡിഗ്രിസെൽഷ്യസിൽ ഭൂമിക്കടിയിലാണ് L. H. C. എന്ന Accelerator സ്ഥാപിച്ചിരിക്കുന്നത്. 1 സെക്കന്റിൽ കണികകൾ 11245 തവണ തുരങ്കം വലയം വയ്ക്കും.

ആദ്യഘട്ടത്തിൽ പ്രോട്ടോണുകളെ പ്രകാശവേഗതയിൽ സഞ്ചരിപ്പിച്ച് കൂട്ടിയിടിപ്പിക്കണം എന്ന ശ്രമകരമായ ദൗത്യം പരാജയപ്പെട്ടു. മാത്രമല്ല ഹീലിയം വാതക ചോർച്ചയും ഉണ്ടായതോടെ ഈ പരീക്ഷണം ഇപ്പോൾ നിർത്തി വച്ചിരിക്കുകയാണ്.

ആളു മാറിപ്പോയോ?

ഹിഗ്സ് ബോസോണിന് 'ദൈവത്തിന്റെ കണം' എന്ന് പേര് നൽകിയതുകൊണ്ട് മാത്രം അത് ദൈവമാകുമോ? യഥാർത്ഥത്തിൽ നമ്മൾ തെറ്റിദ്ധരിക്കപ്പെട്ടതാണ്. L. H. C. പരീക്ഷണം ഉന്നം വയ്ക്കുന്നത് സൂപ്പർസിമട്രി (Supersymmetry)എന്ന പ്രതിഭാസം (ശേഷം 4-ാം പേജിൽ)

സ്പേഹ സ്മരണയ്ക്ക്



കെ. സി. മാത്യു

എറ്റമത്താനം, പാത്താമുട്ടം

മരണം: 4-3-09

എന്ന്

സന്തപ്ത കുടുംബാംഗങ്ങൾ

യുവജനപ്രസ്ഥാനത്തിന് പുതിയ നേതൃത്വം

കുഴിമറ്റം: സെന്റ് ജോർജ് യുവജനപ്രസ്ഥാനത്തിന്റെ 2009-2010 പ്രവർത്തന വർഷത്തിലെ ഭാരവാഹികളായി താഴെ പറയുന്നവരെ തെരഞ്ഞെടുത്തു.

പ്രസിഡന്റ്: ഫാ. പി. എ. തോമസ് കളരിക്കൽ, വൈസ് പ്രസിഡന്റ്: രഞ്ജു കെ. മാത്യു കാരോട്ടു പുത്തൻപുരയ്ക്കൽ, സെക്രട്ടറി: അരുൺ മർക്കോസ് എരുമത്താനത്ത് മാടപ്പാട്ട്, ജോയിന്റ് സെക്രട്ടറിമാർ: ജോൺ സൺ പി. ഏബ്രഹാം പട്ടശ്ശേരിൽ, ജിജു തോമസ് കുളങ്കര, ട്രഷറർ: റിറ്റു ഫിലിപ്പോസ് പാച്ചിറ, പള്ളി മാനേജിംഗ് കമ്മിറ്റിയംഗം: രാജ് ഫിലിപ്പ് മുതലകേരിൽ, ജോർജിയൻ എഡിറ്റർ: രഞ്ജു കെ. മാത്യു കാരോട്ടുപുത്തൻപുരയ്ക്കൽ, പള്ളം ഡിസ്ട്രിക്റ്റ് കമ്മിറ്റിയംഗം: ഗീവർഗീസ് സി. ആർ. ചിറപ്പുറത്ത്, ലൈബ്രറിയൻ: അജു അലക്സ് മാമ്മുട്ടിൽ, കമ്മറ്റി അംഗങ്ങൾ: സജിൻ



ഫാ. പി. എ. തോമസ്



രഞ്ജു കെ. മാത്യു



അരുൺ മർക്കോസ്



ജോൺസൺ പി. ഏബ്രഹാം



ജിജു തോമസ്

സാബു പാട്ടത്തിൽ, റോഷൻ റോയി പാച്ചിറ, റോബിൻ മാണി തെക്കേമറ്റം, നിജു ഏബ്രഹാം കുറ്റിക്കൽ, അജിത്ത് മർക്കോസ് എരുമത്താനത്ത് മാടപ്പാട്ട്, റിറ്റു റ്റി. ബാബു തയ്യിൽ.

കലാസാഹിത്യ കൺവീനർ: റിറ്റു തോമസ് വയലാറ്റ്, ജോയിന്റ് കൺവീനർ: സജിൻ പി. സാജൻ പട്ടശ്ശേരിൽ. കമ്മിറ്റിയംഗങ്ങൾ: ജോർജ് മാത്യു എണ്ണശേരിലായ എരുമത്താനം, സോബി ചാക്കോ എരുമത്താനം, ഹാൻസ്

ബാബു പട്ടശ്ശേരിൽ, വിശാൽ അലക്സ് മോടി ശ്ലേരിൽ വലുത്തിൽ.

ജോർജിയൻ എഡിറ്റോറിയൽ ബോർഡ് അംഗങ്ങൾ: രാജ് ഫിലിപ്പ് മുതലകേരിൽ, ഗീവർഗീസ് സി. ആർ. ചിറപ്പുറത്ത്, സജിൻ പി. സാജൻ പട്ടശ്ശേരിൽ.

ആഡിറ്റർമാർ: ജിബു ബാബു പട്ടശ്ശേരിൽ, ജോബി പി. ചെറിയാൻ പട്ടശ്ശേരിൽ.

ഒ. വി. ബി. എസ്. ഏപ്രിൽ 13 മുതൽ

കുഴിമറ്റം: സെന്റ് ജോർജ് ഓർത്തഡോക്സ് പള്ളിയിലെ 'ഒ. വി. ബി. എസ്. 2009' ക്ലാസ്സുകൾ ഏപ്രിൽ 13 തിങ്കൾ മുതൽ ഏപ്രിൽ 24 വെള്ളി വരെ കുഴിമറ്റം പള്ളിയിൽ നടക്കും. 'ദൈവം ഏവർക്കും സമീപസ്ഥൻ' (സങ്കീർത്തനം 145:18) എന്നുള്ളതാണ് ഈ വർഷത്തെ മുഖ്യചിന്താവിഷയം.

ഫാ. പി. എ. തോമസ് ചെയർമാനായും കെ. എസ്. വർഗ്ഗീസ് സുപ്രണ്ടായും രാജ് ഫിലിപ്പ് ഡെപ്യൂട്ടി സുപ്രണ്ടായും ജിബു ബാബു കൺവീനറായും സജിൻ പി സാജൻ, ജിജു തോമസ് എന്നിവർ ജോയിന്റ് കൺവീനർമാരായും ഈ വർഷത്തെ ഒ. വി. ബി. എസ് ക്ലാസ്സുകൾക്ക് നേതൃത്വം നൽകും.

72-ാമത് യൂണിറ്റ് വാർഷികവും കാതോലിക്കാദിനാഘോഷവും

കുഴിമറ്റം: സെന്റ് ജോർജ് യുവജനപ്രസ്ഥാനത്തിന്റെ 72-ാമത് യൂണിറ്റ് വാർഷികവും കാതോലിക്കാദിനാഘോഷവും മാർച്ച് 29-ന് യുവജനപ്രസ്ഥാനം കേന്ദ്ര ട്രഷറർ ഉമ്മൻ ജോൺ ഉദ്ഘാടനം ചെയ്തു. യൂണിറ്റ് പ്രസിഡന്റ് ഫാ. പി. എ. തോമസ് അദ്ധ്യക്ഷത വഹിച്ചു.

2009-2010 പ്രവർത്തന വർഷത്തിലെ ഭാരവാഹികൾക്ക് സമ്മേളനത്തിൽ വച്ച് അധികാര കൈമാറ്റവും നടത്തി. യുവജനപ്രസ്ഥാനം കോട്ടയം ഭദ്രാസനകമ്മറ്റി അംഗം രാജ് ഫിലിപ്പ്, പി. ജെ. കുര്യൻ, സെക്രട്ടറി സജിൻ പി. സജയൻ, നിയുക്ത സെക്രട്ടറി



അരുൺ മർക്കോസ് എന്നിവർ പ്രസംഗിച്ചു. വാർഷികത്തോടനുബന്ധിച്ച് സ്നേഹവിരുന്നും നടത്തി.

ദൈവം പിടികിട്ടാപുള്ളിയോ?

(മൂന്നാം പേജിൽ നിന്നും)

ത്തെപ്പറ്റിയുള്ള അന്വേഷണമാണ്. Electromagnetic, strong, weak nuclear Force കളെ ഒരു സിദ്ധാന്തത്തിൽ ബന്ധിപ്പിക്കുകയാണ് Supersymmetry ലക്ഷ്യം വയ്ക്കുന്നത്. ഇവയെ Gravity-യുമായി ബന്ധപ്പെടുത്തി ഏകീകൃത സിദ്ധാന്തം (Unified Theory) രൂപീകരിക്കുവാൻ ഇത് സഹായകമാകും. മേൽപറഞ്ഞ പ്രകൃതിയിലെ നാലു ബലങ്ങളും ആദിയിൽ ഒന്നായിരുന്നു. (പ്രപഞ്ചം ഉണ്ടായി ആദ്യ 10^{-48} sec വരെ). 10^{-38} Second-ൽ Strong Force വേർപെട്ട് പ്രോട്ടോണും ന്യൂട്രോണും ഉണ്ടായി. തൻമൂലമാണ് L. H. C.-ൽ പ്രപഞ്ചം ഉണ്ടായ നിമിഷങ്ങൾ പുനരവതരിപ്പിക്കുന്നത്.

കഴിഞ്ഞ നൂറ്റാണ്ടു വരെ പ്രപഞ്ചം സ്ഥിരമായി നിൽക്കുന്നു എന്നാണ് കരുതിയിരുന്നത്. എന്നാൽ പ്രപഞ്ചം Second-ൽ 20 കിലോമീറ്റർ എന്ന കണക്കിന് വികസിക്കുകയാണ് എന്ന് കണ്ടെത്തിയതോടെ പല നിഗമനങ്ങളും തകിടം മറിഞ്ഞു. ഗുരുത്വാകർഷണ ബലത്തിന് അതീതമായ മറ്റൊരു ബലമായ 'Dark Energy' യാണ് പ്രപഞ്ചം വികസിക്കുവാൻ കാരണമായ ബലം എന്ന് കണ്ടെത്തി. നാസയുടെ മൈക്രോവേവ് അനിസോട്രോപി

ദൗത്യമാണ് Dark Energy യെ പറ്റിയുള്ള തെളിവ് നൽകിയത്. ഇത് പ്രകാരം 700 കോടി വർഷം മുൻപാണ് ഗുരുത്വാകർഷണ ബലത്തെ മറികടന്ന് Dark Energy പ്രപഞ്ചത്തിന്റെ നിയന്ത്രണം ഏറ്റെടുത്തത്. യഥാർത്ഥത്തിൽ 'പിടികിട്ടാപുള്ളി' ഈ ഇരുണ്ട ദ്രവ്യവും (Dark Matter) ഇരുണ്ട ഊർജ്ജവുമാണ്. (Dark Energy). ശ്രീശ്രീ രവിശങ്കർ ഈ 'പിടികിട്ടാപുള്ളി' ദൈവമായിരിക്കാം എന്ന് ഉപനിഷത്തുകളുടെ സഹായത്തോടെ വാദിക്കുന്നു. മോശ സീനായി പർവ്വതമുകളിൽ ഇതേ തമസ്സ് ദർശിച്ചതായും ബൈബിളിൽ രേഖപ്പെടുത്തിയിട്ടുണ്ട്. എന്നാൽ മോശ ആ തമസ്സിൽ തേജസ്സേറിയ ദൈവത്തെ കണ്ടു എന്നാണ് ബൈബിൾ പറയുന്നത്. എന്തായാലും ദൈവം അന്ധകാരമല്ല. 'പ്രകാശത്തിൽ നിന്നുള്ള പ്രകാശം' എന്നാണല്ലോ പിതാക്കൻമാർ വിശ്വാസപ്രമാണത്തിൽ രേഖപ്പെടുത്തിയിരിക്കുന്നത്. ഇന്ന് പ്രകൃതിയിലുള്ള നാല് ബലങ്ങളും ഇനിയും കണ്ടെത്താത്ത ബലങ്ങളും ഒക്കെ ദൈവ ചൈതന്യം തന്നെ. മതത്തിനും ശാസ്ത്രത്തിനും പിടികിട്ടാത്തതായി ഇനിയും പലതുമുണ്ട്. എന്നെങ്കിലും ശാസ്ത്രം ദൈവത്തിൽ എത്തിച്ചേരുമെന്നും അത് മതങ്ങളുടെ വാദങ്ങൾക്ക് തെളിവ് നൽകുമെന്നും പ്രതീക്ഷിക്കാം.



യുവജനപ്രസ്ഥാനാംഗങ്ങൾ
കേന്ദ്ര ട്രഷറർ ഉമ്മൻ ജോണിനൊപ്പം

കേന്ദ്ര വാർഷികം സെപ്റ്റംബറിൽ

കോട്ടയം: ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ 73-ാമത് കേന്ദ്ര വാർഷികം മലബാർ ഭദ്രാസനത്തിലെ നിലമ്പൂർ പോത്തുകൽ കാതോലിക്കേറ്റ് ഹയർ സെക്കണ്ടറി സ്കൂളിൽ നടക്കും.

2009 സെപ്റ്റംബർ 3 മുതൽ 5 വരെ നട

ഡിസ്ട്രിക്റ്റ് വാർഷികം

കുറിച്യ: യുവജനപ്രസ്ഥാനം പള്ളം ഡിസ്ട്രിക്റ്റ് വാർഷികം മെയ് 3 (ഞായർ) -ന് കുറിച്യ വലിയപള്ളിയിൽ വച്ച് നടക്കും. ഡിസ്ട്രിക്റ്റ് പ്രസിഡന്റ് ഫാ. സക്കറിയ നൈനാൻ, ഓർഗനൈസർ അനീഷ് പ്രകാശ് ജോൺ, ഭദ്രാസന കമ്മിറ്റിയംഗം രാജ് ഫിലിപ്പ്, വനിതാ ഓർഗനൈസർ റിറ്റു സുസൻ റോയി എന്നിവർ നേതൃത്വം നൽകും.

ഇടവകയുടെ പുതിയ അമരക്കാർ

കുഴിമറ്റം: സെന്റ് ജോർജ് ഓർത്തഡോക്സ് പള്ളിയുടെ 2009-2010 സാമ്പത്തിക വർഷത്തിലെ പള്ളി കൈക്കാരനായി കരോട്ടു പുത്തൻപുരയ്ക്കൽ കെ. ജെ. സ്കറിയായേയും സെക്രട്ടറിയായി പട്ടശ്ശേരിൽ ബിജി പി. ഏബ്രഹാമിനെയും 2009 മാർച്ച് 22-ന് വികാരി ഫാ. പി. എ. തോമസിന്റെ അദ്ധ്യക്ഷതയിൽ ചേർന്ന ഇടവക പൊതുയോഗം ഐക്യകണ്ഠേന തെരഞ്ഞെടുത്തു.

മാനേജിംഗ് കമ്മറ്റി അംഗങ്ങളായി കണിയാംപറമ്പിൽ കുര്യാക്കോസ് ഫിലിപ്പ് (വാർഡ് 1), പാട്ടത്തിൽ പി. ഐ. സാബു (വാർഡ് 1), പ്ലാപ്പറമ്പിൽ ജോയി കുര്യൻ (വാർഡ് 2), നീലിഞ്ചിറമറ്റത്തിൽ ജോബി പുനൂസ് (വാർഡ് 2), മാമ്മുട്ടിൽ അഡ്വ. ജോണി ജോസഫ് (വാർഡ് 3), പാറപ്പറമ്പിൽ റിജു പി. കുര്യാക്കോസ് (വാർഡ് 3), ചേലച്ചിറ ചിറപ്പുറത്ത് സി. ജെ. ജോൺ (വാർഡ് 4), പാടാച്ചിറ സി. സി. ജോസഫ് (വാർഡ് 4), പട്ടശ്ശേരിൽ ബാബു പി ഏബ്രഹാം (വാർഡ് 5), കാരോട്ട് പുത്തൻപുരയ്ക്കൽ കെ. ജെ. സ്കറിയ (വാർഡ് 5), പട്ടശ്ശേരിൽ ബിജി പി.



കെ. ജെ. സ്കറിയ (ട്രഷറർ)



ബിജി (സെക്രട്ടറി)

ഏബ്രഹാം (വാർഡ് 6), കാവനാടിയിൽ കെ. എസ്. ഫിലിപ്പ് (വാർഡ് 6), കാവനാടിയിൽ കെ. എസ്. വർഗീസ് (സൺഡേസ്കൂൾ), മുതലകേരിൽ രാജ് ഫിലിപ്പ് (യുവജനപ്രസ്ഥാനം), മാമ്മുട്ടിൽ ബാബുക്കുട്ടി ഈപ്പൻ (M. A. F), പട്ടശ്ശേരിൽ റ്റി. കെ. ഫിലിപ്പോസ് (ചാരിറ്റബിൾ ട്രസ്റ്റ്) എന്നിവരെ തെരഞ്ഞെടുത്തു. ആഡിറ്റർമാരായി കൊച്ചുപാറോട്ട് ലാൽ എം. പാറോട്ടിനെയും പുലിപ്രയിൽ റജി. പി. വർഗ്ഗീസിനെയും തെരഞ്ഞെടുത്തു.

നവദമ്പതികൾക്ക് ആശംസകൾ



മാമ്മുട്ടിൽ
സ്വേതി അന്ന
ബാബുവും
ഷിജുവും

